

තනතුරු — ඇබැර්තු

විගණකාධිපති දෙපාර්තමේන්තුව

ශ්‍රී ලංකා විගණන සේවයේ I පන්තියේ I ශ්‍රේණියේ නියෝජ්‍ය විගණකාධිපති තනතුර

විගණකාධිපති දෙපාර්තමේන්තුවේ ඉහත සඳහන් තනතුර සඳහා අයදුම්පත් කැඳවනු ලැබේ. මෙම නිවේදනයට අමුණා ඇති ආදර්ශ ආකෘති පත්‍රය ප්‍රකාරව පිළියෙල කළ අයදුම්පත් කොළ 07, නිදහස් වතුරයක් පිහිටි විගණකාධිපති දෙපාර්තමේන්තුවේ විගණකාධිපති වෙත පහත දැක්වෙන දිනයට හෝ එදිනට පෙර හෝ ලැබෙන සේ ලියාපදිංචි තැපෑලෙන් එවිය යුතුය:

- (අ) මෙරට අයදුම්පත් - 2004 දෙසැම්බර් 17;
- (ආ) විදේශීය අයදුම්පත් - 2004 දෙසැම්බර් 31.

අයදුම්පත් බහා එවන ලිපි කවරයේ ඉහළ වම් කෙළවරේ “නියෝජ්‍ය විගණකාධිපති තනතුර” යනුවෙන් පැහැදිලිව සඳහන් කළ යුතුය.

සටහන- (i) අයදුම්පතක් තැපෑලේ දී නැති වූ බවට හෝ ප්‍රමාද වූ බවට හෝ කෙරෙන පැමිණිලි ගැන සලකා බැලිය හැකි නොවේ. අවසාන දිනය දක්වා තම අයදුම්පත් පමා කරන අයදුම්කරුවන් ඉන් සිදුවිය හැකි ප්‍රතිඵලයක තමා විසින්ම විඳ දරා ගත යුතුය.

- (ii) විදේශගත ශ්‍රී ලාංකික අයදුම්කරුවන්ට තම අයදුම්පත් විගණකාධිපති වෙත එවනු සඳහා තමන් පදිංචි රටට නැතහොත් ආසන්නතම රටට පත්කොට සිටින ශ්‍රී ලංකා නියෝජිතයාගේ කාර්යාලයට නියමිත කාලසීමාව ඇතුළත දී භාරදීමට ස්වකීය අභිමතය පරිදි පිළිවන.
- (iii) වෛද්‍ය පරීක්ෂණ සහ යානපත්‍ර - ශ්‍රී ලංකා ප්‍රජාතාන්ත්‍රික සමාජවාදී ජනරජය යටතේ සේවය සඳහා පත්කරනු පිණිස පිටරටින් තෝරාගනු ලබන ශ්‍රී ලාංකික අයදුම්කරුවෙක් වේ නම්, ඔහු සේවය සඳහා ශාරීරික වශයෙන් යෝග්‍යදැයි දැනගනු පිණිස පිළිගත් වෛද්‍යවරයෙකු ඉදිරියෙහි පරීක්ෂණයක් සඳහා පෙනී සිටිය යුතුය. එම පරීක්ෂණය සඳහා වන ගාස්තුවක්, ශ්‍රී ලංකාවට පැමිණීම සඳහා ඔවුන්ගේ යානපත්‍ර වියදමත් එම අයදුම්කරු විසින්ම දැරිය යුතුය.

2. සේවයේ නියුක්ත කරවීමේ වගන්ති සහ සේවා කොන්දේසි :-

- (i) මෙම තනතුර ස්ථිරය, දායක විශ්‍රාම වැටුප් අරමුදල යටතේ, දායක විශ්‍රාම වැටුපකට හිමිකම ඇත.
- (ii) දැනටමත් රජයේ සේවයේ ස්ථිර විශ්‍රාම වැටුප් හිමි තනතුරක් දරන අයෙක් නම් විශ්‍රාම වැටුප් සම්බන්ධයෙන් එම තනතුරේ කොන්දේසිම තවදුරටත් බලපැවැත්වේ.

3. ඒකාබද්ධ වැටුප් ක්‍රමය : රු. 2,15, 520 - 8 x 9,000 - රු. 2,87,520 වේ.

සටහන.- තෝරාගනු ලබන අයදුම්කරුගේ සුදුසුකම් හා පළපුරුද්ද පිළිබඳව ආයතන අධ්‍යක්ෂ ජනරාල් විමසා බලා ඉහත සඳහන් වැටුප් පරිමාණයේ සුදුසු පියවරක හෙතෙම තබනු ලැබේ.

4. බඳවා ගැනීමේ ක්‍රමය :- මෙම තනතුර පහත සඳහන් සුදුසුකම් ඇති තැනැත්තන් අතුරින් විගණකාධිපති ඇතුළු රාජ්‍ය නිලධාරීන් තිදෙනෙකුගෙන් සමන්විත කමිටුවක නිර්දේශ මත රාජ්‍ය සේවා කොමිෂන් සභාව විසින් පත් කරනු ලැබේ.

මෙම කමිටුවේ අනෙකුත් සාමාජිකයින් දෙදෙනා විගණකාධිපතිගේ නිර්දේශ මත රාජ්‍ය සේවා කොමිෂන් සභාව විසින් පත්කරනු ඇත.

5. අවශ්‍ය සුදුසුකම්: - සෑම අයදුම්කරුවෙකුම පහත සඳහන් කරුණු සනාථ කිරීමට සතුටුදායක සාක්ෂි ඉදිරිපත් කළ යුතුය:

- (අ) අයදුම්කරු ශ්‍රී ලාංකිකයෙකු බව;
- (ආ) විශිෂ්ඨ චරිතයකින් සහ මනා ශරීර සෞඛ්‍යයකින් යුක්ත බව.
- (ඇ) (i) ශ්‍රී ලංකාවේ හෝ එංගලන්තයේ සහ වේල්ස්හි වරලත් ගණකාධිකාරීන්ගේ ආයතනයෙහි හෝ එක්සත් රාජධානියෙහි වරලත් කළමනාකරණ ගණකාධිකාරීන්ගේ ආයතනයෙහි හෝ එක්සත් රාජධානියෙහි සහතිකලත් ගණකාධිකාරීන්ගේ වරලත් සංගමයෙහි හෝ ඊට සමාන වෘත්තීය ආයතනයක යටත් පිරිසයෙන් ආශ්‍රිත සාමාජිකයෙකු විය යුතු බව.
- (ii) එසේ වෘත්තීය සුදුසුකම් ලබාගැනීමෙන් අනතුරුව අවුරුදු 08 ක පළපුරුද්දක් ලබා ඇති බව, එසේ වුව ද,

(i) රාජ්‍ය සේවයේ/පළාත් රාජ්‍ය සේවයේ/සංස්ථා සේවයේ අයදුම්කරුවන් සම්බන්ධයෙන් මාණ්ඩලික ශ්‍රේණියක අවුරුදු 8 ක පළපුරුද්දක් ලබා තිබේ නම් සුදුසුකම් ලැබීමෙන් අනතුරුව පළපුරුද්ද තිබිය යුතු කාලසීමාව අවුරුදු 4 දක්වා අඩු කරනු ලැබේ.

(ii) විගණකාධිපති දෙපාර්තමේන්තුවේ ශ්‍රී ලංකා විගණන සේවයේ අවුරුදු 8 ක සේවයක් ඇති ශ්‍රී ලංකා විගණන සේවයේ සාමාජිකයන් සම්බන්ධයෙන් සුදුසුකම් ලැබීමෙන් අනතුරුව පළපුරුද්ද අවශ්‍ය නොවේ.

(මේ සම්බන්ධයෙන් සේවා කාලය ගණන් ගැනීමේදී පූර්ණ වැටුප් සහිත, අඩ වැටුප් සහිත සහ වැටුප් රහිත අධ්‍යයන නිවාඩු සැලකිල්ලට ගනු නොලැබේ.);

(ඇ) 2004 දෙසැම්බර් 17 දිනට වයස අවුරුදු 45 ට නොවැඩි බව

(දැනටමත් රාජ්‍ය සේවයේ/පළාත් රාජ්‍ය සේවයේ/සංස්ථා සේවයේ තනතුරු දරන්නන් කෙරෙහි මෙම වයස් සීමාව අදාළ නොවේ.).

6. පහත සඳහන් ලියකියවිලි එකක් හෝ සියල්ලක්ම හෝ ඉල්ලා සිටින විටෙක අයදුම්කරුවන් ඒවා ඉදිරිපත් කළ යුතුය ;

(අ) උප්පැන්න සහතිකය
(සැ. යු. - බෞතීස්ම සහතික හෝ උපකෘත පාසල් පිළිබඳ රෙගුලාසි සංග්‍රහයේ කාර්යයන් සඳහා නිකුත් කරන ලද උප්පැන්න සහතික හෝ පිළිගනු නොලැබේ);

(ආ) අධ්‍යාපන, වෘත්තීය සහ අනිකුත් සුදුසුකම් පිළිබඳ සහතික;

(ඇ) පශ්චාත් වෘත්තීය සුදුසුකම් පළපුරුද්ද පිළිබඳ සහතික;

(ඈ) චරිතය පිළිබඳව සඳහන් වන මෑතදී ලබා ගත් සහතික දෙකක් (දැනටමත් රාජ්‍ය සේවයේ/පළාත් රාජ්‍ය සේවයේ/සංස්ථා සේවයේ නියුක්ත අයදුම්කරුවන්ට අදාළ නොවේ.);

(ඉ) සිංහල, දෙමළ හා ඉංග්‍රීසි භාෂාවලින් සමත් උසස්ම විභාග පිළිබඳ සහතික.

සටහන : (i) අයදුම් පත්‍රයට කිසිම ලියවිල්ලක් හෝ පිටපතක් හෝ නොඇමිණිය යුතුය.

(ii) ඉල්ලා සිටින විටෙක ලියකියවිලි ඉදිරිපත් කිරීමට අසමත් වන අයදුම්කරුවන්ගේ අයදුම්පත් ගැන සලකා බලනු නොලැබේ.

7. රාජ්‍ය සේවයේ/පළාත් රාජ්‍ය සේවයේ/සංස්ථා සේවයේ නියුක්ත නිලධාරීන් විසින් තම අයදුම්පත් ස්වකීය ආයතන ප්‍රධානියාගේ මාර්ගයෙන් නියමිත දින හෝ එදිනට පෙර ලැබෙන සේ මා වෙත ඉදිරිපත් කළයුතු අතර, මෙම කාර්යාලයේ කිසිම නිලධාරියෙකු නමට පෞද්ගලිකව නොඑවිය යුතුය.

8. මෙම ගැසට් පත්‍රයේ I කොටසේ (II අ) වැනි ඡේදයේ ආරම්භයේ සඳහන් වන රාජ්‍ය සේවා තනතුරුවලට කරන පත්කිරීම් සම්බන්ධයෙන් අදාල වන පොදු කොන්දේසි මෙම තනතුරට බඳවා ගැනීම සඳහා ද අදාල වේ.

9. අයදුම්පත් ලැබුණු බව අයදුම්පත් භාරගන්නා අවසාන දින සිට සති තුනක් ඇතුළත දී අපේක්ෂකයින් වෙත දන්වනු ලැබේ. එසේ දැන්වීමක් නොලැබුණහොත් ඒ බව මා වෙත වහාම දැන්විය යුතුය.

රාජ්‍ය සේවා කොමිෂන් සභාවේ නියෝග පරිදි,

එස්. සී. මායාදත්තේ,
විගණකාධිපති.

2004 නොවැම්බර් 10 වැනි දින,
විගණකාධිපති දෙපාර්තමේන්තුව,
නිදහස් වතුරාශ්‍රය,
කොළඹ 07.

ආදර්ශ අයදුම් පත්‍රය

විගණකාධිපති දෙපාර්තමේන්තුවේ ශ්‍රී ලංකා විගණන සේවයේ I පන්තියේ I ශ්‍රේණියේ නියෝජ්‍ය විගණකාධිපති තනතුර

අංකය : _____,
(කාර්යාලීය ප්‍රයෝජනය සඳහා පමණයි.)

1. සම්පූර්ණ නම (පැහැදිලි අකුරින් වාසගම හෙවත් අගට යෙදෙන නමට යටින් ඉරක් අදින්න) : _____.

2. තැපැල් ලිපිනය : _____.

3. (අ) උපන් දිනය : _____.

අවුරුද්ද : _____.

මාසය : _____.

දිනය : _____.

(ආ) 2004 දෙසැම්බර් 17 වැනි දිනට වයස : _____.

අවුරුදු : _____. මාස : _____. දින : _____.

4. ජාතිය : _____.

(අ) ලාංකිකයෙක් ද යන වග : _____.

(ආ) ලාංකිකයෙක් නම් පහත සඳහන් අය උපන් ස්ථානය සඳහන් කරන්න. :

(i) අයදුම්කරු : _____.

(ii) අයදුම්කරුගේ පියා : _____.

(iii) අයදුම්කරුගේ පියාගේ පියා : _____.

5. අධ්‍යාපන සුදුසුකම් : _____.

විභාගය/උපාධිය	වර්ෂය	විෂයයන්

6. වෘත්තීය සුදුසුකම් : _____.

විස්තර	එම සුදුසුකම් ලබාගත් දිනයන්

7. දැනට දරන තනතුරු පිළිබඳ විස්තර :

(අ) තනතුර : _____.

(ආ) දෙපාර්තමේන්තුව/ආයතනය : _____.

(ඇ) පත් වූ දිනය : _____.

(ඈ) ස්ථීරද/විශ්‍රාම වැටුප් සහිතද/තාවකාලික ද නැතහොත් කොන්ත්‍රාත්තුවට ද යන වග : _____.

(ඉ) තනතුරෙහි ස්ථීර කර ඇද්ද යන වග : _____.

(ඊ) වාර්ෂික වැටුප් පරිමාණය : _____.

(උ) දැනට ලබන වාර්ෂික වැටුප : _____.

8. වෘත්තීය සුදුසුකම් ලබා ගන්නා තෙක් මාණ්ඩලික ශ්‍රේණියෙහි රැකියාවන්හි නිරතවීම පිළිබඳ විස්තර :

තනතුර සහ කාර්යයන්ගේ ස්වභාවය	දෙපාර්තමේන්තුව/ආයතනය	සිට	දක්වා	වාර්ෂික වැටුප

9. වෘත්තීය සුදුසුකම් ලබා ගැනීමෙන් පසුව නිරතවූ රැකියා පිළිබඳ විස්තර :

තනතුර සහ කාර්යයන්ගේ ස්වභාවය	දෙපාර්තමේන්තුව/ආයතනය	සිට	දක්වා	වාර්ෂික වැටුප

10. සාමාර්ථයන් ලබා ඇති ඉහළම විභාග : _____,

සිංහල : _____,

දෙමළ : _____,

ඉංග්‍රීසි : _____,

11. ඔබ ගැන කරුණු විමසා දැනගත හැකි පුද්ගලයින් දෙදෙනෙකුගේ නම් සහ ලිපිනයන් සඳහන් කරන්න:

(i) : _____,

(ii) : _____,

12. අයදුම්කරුගේ සහතිකය:

මෙම ඉල්ලුම් පත්‍රයෙහි මවිසින් සපයන ලද තොරතුරු සත්‍ය වූත්, නිවැරදි වූත් ඒවා බව මෙයින් සහතික කරමි. මෙහි ඇතුළත් තොරතුරුවලින් කිසිවක් අසත්‍ය බව හෝ වැරදි බව මා තෝරා ගැනීමට පෙර දැනගතහොත් මා නුසුදුස්සකු වීමට යටත් බවත්, පත්කිරීමෙන් පසුව, ඒ බව දැනගතහොත් මට කිසිදු වන්දියක් නොගෙවා මා සේවයෙන් පහ කිරීමට යටත් බවත් මම දැන සිටිමි.

_____,
අයදුම්කරුගේ අත්සන

13. ආයතන ප්‍රධානියාගේ සහතිකය (දැනටමත් රාජ්‍ය සේවයේ/ පළාත් රාජ්‍ය සේවයේ/සංස්ථා සේවයේ නියුක්ත අයදුම්කරුවන් සඳහා පමණි.):

..... මහතා/මහත්මිය/මෙනවියගේ අයදුම්පත ඉදිරිපත් කරමි. ඔහු/ඇය මෙම අමාත්‍යාංශයේ/දෙපාර්තමේන්තුවේ/සංස්ථාවේ ස්ථිර/තාවකාලික/අනියම්/කොන්ත්‍රාත් පදනම මත දින සිට සේවය කරන බවත්, මෙම තනතුර සඳහා තෝරා ගනු ලැබුවහොත් ඔහු/ඇය සේවයෙන් නිදහස් කළ හැකි/නොහැකි බවත් දන්වමි.

_____,
අමාත්‍යාංශ ලේකම්ගේ/
දෙපාර්තමේන්තු ප්‍රධානියාගේ/සංස්ථාවේ
සහායකගේ අත්සන.

දිනය : _____.

තනතුර : _____.

ආයතනය : _____.

දිනය : _____,

11-835

විභාග, විභාග ප්‍රතිඵල ආදිය

දේශීය වෛද්‍ය අමාත්‍යාංශය

හෝමියෝපති වෛද්‍ය විද්‍යා ඩිප්ලෝමා පාඨමාලාව - පාකිස්ථාන් හෝමියෝපති වෛද්‍ය විද්‍යාලය ලාහෝර්-පාකිස්ථානය

2005/2006 වසර සඳහා ඇතුළත් කර ගැනීම

දැනට ශ්‍රී ලංකාවේ හෝමියෝපති වෛද්‍ය විද්‍යාව ඉගෙනීමට අධ්‍යාපන ආයතනයක් නොමැති බැවින් මෙම අමාත්‍යාංශය විසින් හෝමියෝපති වෛද්‍ය විද්‍යාව ඉගෙනීමට කැමැත්තක් දැක්වූවන් සඳහා විදේශීය රටක එවැනි අවස්ථා ලබාගත හැකි දැයි සොයා බලන ලදී. ඒ අනුව පකිස්ථානයේ ලාහෝර්වල පිහිටි හෝමියෝපති වෛද්‍ය විද්‍යාලය ශ්‍රී ලංකාවේ ශිෂ්‍යයන් කිහිප දෙනෙකුට මේ සඳහා අවස්ථාවක් ලබාදීමට හැකි බව දන්වා තිබේ.

එබැවින් පහත සඳහන් සුදුසුකම් ඇති අය අවුරුදු 4 ½ ක හෝමියෝපති වෛද්‍ය විද්‍යා ඩිප්ලෝමා පාඨමාලාවක් හදාරීමට කැමැත්තේ නම් ඒ සඳහා ඉල්ලුම් කරන ලෙස දන්වා සිටිනු ලැබේ.

සුදුසුකම් :

1. වයස අවුරුදු 18 ට වැඩි විය යුතුය.
2. අ.පො.ස. (උ. පෙළ) විද්‍යා විෂය ධාරාවේ ජීව විද්‍යාව, රසායන විද්‍යාව හා භෞතික විද්‍යාව යන විෂයයන් තුන සමත්ව සිටීම.
3. අ.පො.ස. (සා. පෙළ) විභාගයේ විද්‍යා විෂයය ඇතුළුව විෂයයන් 06කින් එකවර සාමාර්ථය ලබා තිබිය යුතු අතර, ගණිතය හා ඉංග්‍රීසි භාෂාවට සම්මාන සාමාර්ථයක් ලබා තිබිය යුතුය.
4. මෙම පාඨමාලාව හදාරීමේදී අවම වශයෙන් මසකට රු. 5,000ක පමණ මුදලක් තමන් විසින්ම වැය කිරීමට හැකි අය විය යුතුය. (රජයෙන් හෝ මෙම අමාත්‍යාංශයෙන් කිසිදු දීමනාවක් හෝ මුදලක් ලබාදෙනු නොලැබේ.).

ඉහත සඳහන් සුදුසුකම් ඇති මේ සම්බන්ධයෙන් කැමැත්තක් දක්වන අය 2004.12.18 දිනට පෙර පහත සඳහන් ලිපිනයට තමන්ගේ සුදුසුකම් සහිතව ඉංග්‍රීසි භාෂාවෙන් තමන් විසින්ම සකස්කර ගත් අයදුම්පත්‍රයක් මෙම අමාත්‍යාංශයට එවිය යුතුය. ලියුම් කවරයේ වම්පස ඉහළ කෙළවරෙහි “හෝමියෝපති වෛද්‍ය විද්‍යා ඩිප්ලෝමා පාඨමාලාව” යන්න සඳහන් කරන්න.

ලේකම්,
දේශීය වෛද්‍ය අමාත්‍යාංශය.

අංක 330, යුනියන් පෙදෙස,
කොළඹ 02.

11-714